



6 முதல் 12 - ஆம் வகுப்பு வரை அரசு உதவி பெறும் பள்ளிகளில் தமிழ் வழியில் பயின்று

உயர்கல்வி பயிலும் மாணவிகளுக்கு மாதம் ரூ.1000!

தூத்துக்குடியில் புதுமைப் பெண் திட்ட விரிவாக்கத்தினை முதல்வர் மு.க.ஸ்டாலின் தொடங்கி வைத்தார்!

சென்னை, டிச. 31-

முதலமைச்சர் மு.க.ஸ்டாலின் அவர்கள் நேற்று (30.12.2024) தூத்துக்குடி, காமராஜ் கல்லூரியில் நடைபெற்ற அரசு விழாவில், 6ஆம் வகுப்பு முதல் 12ஆம் வகுப்பு வரை அரசு உதவி பெறும் பள்ளிகளில் தமிழ் வழியில் பயின்று உயர்கல்வி பயிலும் மாணவிகளுக்கு மாதந் தோறும் ரூ.1000/- உதவித் தொகை வழங்கும் புதுமைப் பெண் விரிவாக்கத் திட்டத்தை தொடங்கி வைக்கும் விதமாக 10 மாணவிகளுக்கு பற்றட டைகளை (Debit Card) வழங்கினார்.

முதலமைச்சர் அவர்கள், பெண்களின் மேம்பாட்டிற்கு முக்கியத்துவம் அளிக்கும் வகையில் தொடர்ச்சியாக பல்வேறு நலத் திட்டங்களை செயல்படுத்தி வருகின்றார். கல்வி கற்ற பெண்களால் மட்டுமே சமூக நீதி, சமத்துவம் ஆகியவற்றை உள்எடக்கிய பொருளாதார முன்னேற்றம் அடைந்த சமுதாயத்தினை உருவாக்கிட இயலும் என்பதை உணர்ந்த நம் முதலமைச்சர் அவர்கள், பெண்களின் உயர்கல்வி மேம்பாட்டிற்கான வரலாற்றுச் சாதனை திட்டமான புதுமைப் பெண் திட்டத்தினை 5.9.2022 அன்று தொடங்கி வைத்தார்.

புதுமைப் பெண் திட்டம்!

புதுமைப் பெண் திட்டத்தின் கீழ், 6ஆம் வகுப்பு முதல் 12ஆம் வகுப்பு வரை அரசுப் பள்ளியில் படித்து, மேற்படிப்பில் சேரும் அனைத்து மாணவிகளுக்கும் மட்டும் படிப்பு, பட்டயப்படிப்பு, தொழிற்படிப்பு ஆகியவற்றில் இடைநிற்றல் இன்றி முடிக்கும் வரை மாதம் ரூ.1,000/- வழங்கப்பட்டு வருகிறது.

இத்திட்டம் துவங்கப்பட்டது முதல் தற்போது வரை கலை, அறிவியல், பொறியியல், தொழிற்



படிப்பு, மருத்துவ கல்லூரிகளில் பயின்ற மாணவிகள் உட்பட சுமார் 4.25 இலட்சம் மாணவிகள் பயனடைந்துள்ளனர். இத்திட்டத்தின் கீழ் டிசம்பர் 2024 மாதத்தில் 2.98 இலட்சம் மாணவிகளுக்கு ஊக்கத் தொகை வழங்கப்பட்டுள்ளது. இத்திட்டத்தினை செயல்படுத்த 370 கோடி ரூபாய் நிதி ஒதுக்கப்பட்டுள்ளது. புதுமைப் பெண் திட்டம் தொடங்கப்பட்டது முதல், உயர்கல்வி நிறுவனங்களில் பெண்களின் சேர்க்கையை அதிகரிப்பதில் சாதகமான விளைவுகளை ஏற்படுத்தியுள்ளது.

தமிழ்ப் புதல்வன் திட்டம்!

தமிழ்நாட்டில் கல்வி வளர்ச்சியைப் பெருக்குவதிலும், இளைஞர்கள் உயர்கல்வி பெறும் வாய்ப்புகளை உயர்த்துவதில் மிகுந்த அக்கறை செலுத்தி வரும் தமிழ்நாடு அரசு, தமிழ்நாட்டில் பெண்களின் உயர்கல்வியை உறுதி செய்வதற்காக தொடங்கப்பட்ட புதுமைப் பெண்

திட்டமானது மாபெரும் வெற்றியைப் பெற்றதையடுத்து, அரசுப் பள்ளி மாணவர்களின் உயர்கல்வி சேர்க்கையை ஊக்குவித்திடவும், அரசுப் பள்ளி மற்றும் அரசு உதவி பெறும் பள்ளிகளில் தமிழ்வழிக் கல்வியில் 6ஆம் வகுப்பு முதல் 12ஆம் வகுப்பு வரை பயின்று உயர்கல்வியில் சேர்ந்து படித்து வரும் அனைத்து மாணவர்களுக்கும் மாதந்தோறும் ரூ.1,000/- ஊக்கத் தொகை வழங்கும் "தமிழ்ப்புதல்வன்" என்னும் திட்டத்தினை மாண்புமிகு முதலமைச்சர் அவர்கள் 9.8.2024 அன்று கோயம்புத்தூர் மாவட்டத்தில் தொடங்கி வைத்தார்.

இத்திட்டமானது வறுமை இல்லாத, சமத்துவம் வாய்ந்த ஒரு அறிவார்ந்த தமிழ்ச் சமுதாயத்தை உருவாக்கிடவும், கல்வி கற்கும் மாணவர்களின் உள்ளங்களில் தன்னம்பிக்கையை வளர்த்திடவும், கற்கும் ஆர்வத்தை மெருகேற்றிடவும், பெற்றோரின் பொருளாதாரச் சமூகளைக் குறைத்திடவும், குடும்பத்தின் வளர்ச்சியினை மேம்படுத்துவதையும் நோக்கமாகக் கொண்டுள்ளது. இத்தகைய உயரிய நோக்கம் கொண்ட இத்திட்டத்தின் கீழ் சுமார் 3.52 இலட்சம் மாணவர்கள் பயனடைந்துள்ளனர்.

புதுமைப் பெண் திட்டம் விரிவாக்கம்!

உயர்கல்வி பயிலும் மாணவியர்களுக்காக ஏற்கனவே தமிழ்நாடு அரசால் சீரிய முறையில் செயல்படுத்தப்பட்டு வரும் புதுமைப் பெண் திட்டத்தின் விரிவாக்கமாக, அரசு உதவியுடைய பள்ளிகளில் தமிழ்வழியில் 6ஆம் வகுப்பு முதல் 12ஆம் வகுப்பு வரை பயின்று உயர்கல்வி பயிலும் மாணவிகளுக்கு மாதந்தோறும் ரூ.1000/- உதவித் தொகை வழங்கப்படும்.

இத்திட்டத்தில் கலை மற்றும் அறிவியல்,

தொழிற்சார் படிப்புகள், இணை மருத்துவம் சார்ந்த படிப்புகள், பட்டயப் படிப்பு, தொழிற்கல்வி மற்றும் ஒருங்கிணைந்த பட்ட மேற்படிப்பு (முதல் 3 ஆண்டுகளுக்கு மட்டும்) போன்ற உயர்கல்வி படிப்புகள் படிக்கும் மாணவியர்கள் பயன்பெறுவர்.

அதேபோன்று பிற மாநிலங்களில் ஒன்றிய அரசின் கீழ் செயல்படும் IIT, NIT, IISER போன்ற தகைசால் கல்வி நிறுவனங்களில் பயிலும் அரசுப் பள்ளிகளில் பயின்ற மற்றும் அரசு உதவி பெறும் பள்ளிகளில் தமிழ்வழிக் கல்வியில் பயின்ற மாணவிகளும் இத்திட்டத்தில் பயன்பெறுவர்.

வருமான உச்சவரம்பு ஏதுமின்றியும், மற்ற கல்வி உதவித் தொகை திட்டங்களின் பயன்பெற்று வந்தாலும் (BC /SC/ST/ Minority Scholarship) மற்றும் ஒரே குடும்பத்தில் ஒன்றுக்கும் மேற்பட்ட மாணவ, மாணவியர்கள் இருந்தாலும் இந்த திட்டங்களின் கீழ் பயன்பெறலாம் என்பது கூடுதல் சிறப்பம்சமாகும்.

இந்த சமூகத்தின் பெண்களுக்கு எந்தவிதமான வாய்ப்பினை வழங்குகிறோமோ, அந்த விதமான தலைமுறையைத்தான் உருவாக்க இயலும் என்பதற்கேற்ப, அடுத்த தலைமுறை முன்னோக்கிச் செல்ல மிக முக்கியமான திட்டமான புதுமைப் பெண் திட்டத்தின் கீழ் தற்போது அரசு உதவி பெறும் பள்ளிகளில் பயின்று, உயர்கல்வி பயிலும் மாணவிகள் சுமார் 75,028 பேர் இணைய உள்ளனர்.

இத்திட்டத்தின் கீழ், உயர் கல்வி மூலம் பெறும் அறிவும், பொருளாதார சுதந்திரமும், மாணவிகளின் தன்னம்பிக்கையை அதிகரித்து, அவர்களது வாழ்க்கையில் புதிய வாய்ப்புகளைத் தோண்டி

புகளைத் தேட ஊக்குவிப்பதோடு, சமூகத்தின் அனைத்துத் தளங்களிலும் பெண்களின் பங்கு எளிப்பினை உறுதி செய்யும் வாய்ப்பாக அமைகிறது.

இத்தகைய வரலாற்றுச் சிறப்பு வாய்ந்த மகத்தான திட்டமான "புதுமைப் பெண் திட்டத்தின் விரிவாக்கமானது" நேற்று தமிழ்நாடு முதலமைச்சர் அவர்களால், தூத்துக்குடி, காமராஜ் கல்லூரியில் மாணவிகளுக்கு பற்றட்டைகளை வழங்கி தொடங்கி வைக்கப்பட்டது. தூத்துக்குடி மாவட்டத்தில் மட்டும் சுமார் 4,680 மாணவிகள் இத்திட்டத்தின் கீழ் பயன்பெறுகின்றனர்.

அந்தந்த மாவட்டங்களில் அமைச்சர் பெருமக்கள், நாடாளுமன்ற, சட்டமன்ற உறுப்பினர்களால் புதுமைப் பெண் திட்டம் விரிவாக்கம் நிகழ்ச்சி தொடங்கி வைக்கப்பட்டது.

இவ்விழாவில், நாடாளுமன்றக் கழகக் குழுத் தலைவர் கனிமொழிகுருணாநிதி, சமூக நலன் மற்றும் மகளிர் உரிமைத்துறை அமைச்சர் திருமதி பி.கீதா ஜீவன், மீனவளம் - மீனவர் நலத்துறை மற்றும் கால்நடை பராமரிப்புத் துறை அமைச்சர் அனிதா ராதாகிருஷ்ணன், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, சட்டமன்ற உறுப்பினர்கள் வி.மார்க்கண்டேயன், சி.சண்முகம், தூத்துக்குடி மாநகராட்சி மேயர் பி.ஜெகன், தலைமைச் செயலாளர் நா.முருகா னந்தம், சமூக நலன் மற்றும் மகளிர் உரிமைத்துறை செயலாளர் திருமதி ஜெயலக்ஷ்மி, சமூக நல ஆணையர் திருமதி ஆர்.லில்லி, தூத்துக்குடி மாவட்ட ஆட்சித் தலைவர் க.இளம்பகவத், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

இல்லாத ஒன்றைக் கேட்டு - அரசியல் ஆதாயத்திற்காக

எடப்பாடி பழனிசாமி போராட்ட நாடகத்தை நடத்துகிறார்!

அமைச்சர் கோவி.செழியன் பதிலடி!

சென்னை, டிச. 31- பாதிக்கப்படும் பெண்கள் இப்பொழுது துணிச்சலாக புகார் தருகிறார்கள். அவர்களை மீண்டும் அச்சுறுத்தும் விதமாகத் தான் எடப்பாடி பழனிசாமியின் அறிக்கை அரசியலையும் போராட்ட நாடகத்தையும் மக்கள் பார்க்கிறார்கள் என

உயர்கல்வித்துறை அமைச்சர் கோவி.செழியன் எடப்பாடி பழனிசாமிக்கு பதிலடி கொடுத்துள்ளார்.

இதுகுறித்து அமைச்சர் கோவி.செழியன் விடுத்துள்ள அறிக்கையில் கூறியிருப்பதாவது:-



முதலமைச்சராக இருந்த போது 13 அப்பாவி பொதுமக்களைக் காக்கக் குருவி களைச் சுடுவதைப் போல கட்டுக் கொன்றதையே டி.வி.யைப் பார்த்து தெரிந்து

கொண்ட எடப்பாடி பழனிசாமி இன்னும் திருந்தாமல் பத்திரிகைகளில் வந்த கிசுகிசுவை அடிப்படையாக வைத்து போராட்டம் என்ற பெயரில் மக்களை வாட்டி வைத்தகிறார்.

திராவிட மாடல் ஆட்சியில் பெண்கள் உயர்கல்வி பயில்வது தொடர்ந்து அதிகரித்து வருகிறது. அதைச் சிதைக்கும் வகையில் 'சார் யார்?' என்று இல்லாத ஒன்றைக் கேட்டு அரசியல் ஆதாயம் தேடுகிறார்.

இன்று கூட திராவிட மாடல் அரசின் முன்னோடி திட்டமான புதுமைப் பெண் திட்டம் அரசு உதவி பெறும்

பள்ளிகளில் பயின்று முடித்து உயர்கல்வி பயில்வோருக்கும் விரிவுபடுத்தப்பட்டுள்ளது.

பாலியல் புகார்களில் பெண்கள் காலவதுறையினரிடம் புகார் அளிக்கவே அஞ்சி நடுங்கிய நிலை திராவிட மாடல் ஆட்சியில் மாற்றப்பட்டு பாதிக்கப்பட்ட பெண்கள் துணிச்சலாக புகார் தருகிறார்கள். அவர்களை மீண்டும் அச்சுறுத்தும் விதமாகத்தான் எடப்பாடி பழனிசாமியின் அறிக்கை அரசியலையும் போராட்ட நாடகத்தையும் மக்கள் பார்க்கிறார்கள்.

இவ்வாறு அவர் தெரிவித்துள்ளார்.

கல்வி வாசிப்பை - பதிப்புப் பணிகளை ஊக்குவிக்கும் வகையில்

பதிவுப் புத்தக அஞ்சல் சேவையை செயல்பாட்டிற்கு கொண்டு வருக!

ஒன்றிய அமைச்சருக்கு பி.வில்சன் எம்.பி. வேண்டுகோள்!

சென்னை, டிச. 31- கல்வியையும் வாசிப்பையும் பதிப்புப் பணியையும் ஊக்குவிக்கும் வகையில் இயங்கிக் கொண்டிருந்த பதிவுப் புத்தகத் தபால் (Registered Book Post) சேவையை மீண்டும் செயல்பாட்டிற்கு கொண்டுவர வேண்டும் என்று கழக மாநிலங்களை உறுப்பினர் பி.வில்சன் தனது X சமூக வலை தளம் வாயிலாக ஒன்றிய அமைச்சருக்கு வேண்டுகோள் விடுத்துள்ளார்.

பி.வில்சன் தன்னுடைய பதிவில் குறிப்பிட்டிருப்பதாவது..

ஒன்றிய அமைச்சர் அவர்கள், டிசம்பர் 6, 2024 அன்று, தபால் துறையின் நலிவைய மாக்கல் குறித்த நாடாளுமன்ற கேள்விகளுக்கு பதிலளித்தார்.

இருப்பினும், இந்திய தபால் துறையின் மிகவும் மதிப்புமிக்க சேவைகளில்



ஒன்றான பதிவு புத்தகத் தபால் சேவையை நிறுத்தி வைத்தது மனமொழி யப் பட்ட முடிவு குறித்து அமைச்சர் எதுவும் குறிப்பிடவில்லை.

இந்தியத் தபால்துறையின் ஊழியர்கள் உட்பட பங்குதாரர்களுடன் ஆலோசனைகள் அல்லது முன்னறிவிப்புகள் ஏதுமின்றி இந்தச் சேவை டிசம்பர் 18, 2024 அன்று அஞ்சல் துறையின் மென்பொருளில் இருந்து திடீரென அகற்றப்பட்டுள்ளது.

இந்தப் பதிவுப் புத்தகத் தபால் சேவையின் வாயிலாக புத்தகங்கள், அட்டைகள், பத்திரிகைகள், அனைத்து வகையான வெளியீடுகள், காகிதம், தாள்கள், இரத்தினங்கள், லைபரட்டியங்கள், அறிக்கைகள், வணிக, சட்ட அல்லது தனிப்பட்ட இயல்புடைய எந்தவொரு ஆவணமும் ஒற்றை அல்லது பல பிரதிகளில், நிபந்தனைகளுக்கு உட்பட்டு கணிசமான மலிவான

விலையில் தபால் மூலம் அனுப்பப்பட்டது. இந்தச் சேவையானது புத்தக வெளியீட்டாளர்கள், தன்னார்வத் தொண்டு நிறுவனங்கள், நூலகங்கள், மாணவர்கள் மற்றும் ஆசிரியர்கள் போன்றோருக்கு கூரியர் சேவைகளுக்கு மாற்றாக மலிவு விலையில் சேவைகளை வழங்கியது.

அறிவைப் பெறுவதற்கான உரிமை ஒரு அடிப்படையாக உரிமையாகும். மேலும் பதிவுப் புத்தகத் தபால் சேவைகள் தகவல்கள் மூலம் வாசிப்பு கலாச்சாரத்தை வளர்க்க உதவியது. மேலும், இதற்குள் மற்றும் பருவ இதழ்களுக்கு குறைந்த கட்டணத்தையும் அது வழங்கியது.

இந்தச் சேவையை நிறுத்துவதால் போக்குவரத்துச் செலவுகளை கணிசமாக அதிகரித்துள்ளது. பதிப்புத் துறை, புத்தக கடன் வழங்குபவர்கள், நூலகங்கள், வாசகர்கள் மற்றும் மாணவர்களில் பலரை ஏமாற்றமடையச் செய்துள்ளது. இந்த முடிவு இந்தியாவின் வாசிப்பு கலாச்சாரம் மற்றும் எழுத்தறிவு, கல்வி மற்றும் அறிவுசார் வளர்ச்சிக்கான அதன் உறுதிப்பாட்டைக் குறைவாக அச்சுறுத்துகிறது.

ஒன்றிய தகவல் தொடர்புத் துறை அமைச்சர் அவர்களே, இதுபோன்ற முக்கிய சேவைகளை நீக்குவது பொருத்தமானதா? உங்கள் எண்ணங்கள் என்ன? இந்தச் சேவையை மீட்டெடுத்து மீண்டும் பழைய நிலைக்கு கொண்டுவருவீர்களா?

புத்தக அஞ்சல் சேவையை நிறுத்துவதற்கான முடிவு எழுத்தறிவு மற்றும் கல்விக் கான நாட்டின் அர்ப்பணிப்பில் ஒரு குறிப்பிடத்தக்க பின்னடைவை ஏற்படுத்தும்.

அறிவைப் பெறுவதற்கான உரிமை ஒரு அடிப்படையாக உரிமையாகும். மேலும் பதிவுப் புத்தகத் தபால் சேவைகள் தகவல்கள் மூலம் வாசிப்பு கலாச்சாரத்தை வளர்க்க உதவியது. மேலும், இதற்குள் மற்றும் பருவ இதழ்களுக்கு குறைந்த கட்டணத்தையும் அது வழங்கியது.

இந்தச் சேவையை நிறுத்துவதால் போக்குவரத்துச் செலவுகளை கணிசமாக அதிகரித்துள்ளது. பதிப்புத் துறை, புத்தக கடன் வழங்குபவர்கள், நூலகங்கள், வாசகர்கள் மற்றும் மாணவர்களில் பலரை ஏமாற்றமடையச் செய்துள்ளது. இந்த முடிவு இந்தியாவின் வாசிப்பு கலாச்சாரம் மற்றும் எழுத்தறிவு, கல்வி மற்றும் அறிவுசார் வளர்ச்சிக்கான அதன் உறுதிப்பாட்டைக் குறைவாக அச்சுறுத்துகிறது.

ஒன்றிய தகவல் தொடர்புத் துறை அமைச்சர் அவர்களே, இதுபோன்ற முக்கிய சேவைகளை நீக்குவது பொருத்தமானதா? உங்கள் எண்ணங்கள் என்ன? இந்தச் சேவையை மீட்டெடுத்து மீண்டும் பழைய நிலைக்கு கொண்டுவருவீர்களா?

பலநூறு கோடி செலவில் நிலைநிறுத்தும் இது போன்ற சேவைகளை ஏன் ஆதரிக்கக்கூடாது?

இவ்வாறு பி.வில்சன் தனது பதிவில் குறிப்பிட்டுள்ளார்!

குமரியில் அய்யன் திருவள்ளுவர் சிலை:

முதல்வர் மு.க.ஸ்டாலின் தலைமையில் வெள்ளி விழா!

மீனவர் அணியினர் திரளாகப் பங்கேற்பீர்!

கழக மீனவர் அணிச் செயலாளர் அ.ஜோசப் ஸ்டாலின் வேண்டுகோள்!

சென்னை, டிச. 31 - "குமரியில் அய்யன் திருவள்ளுவர் சிலை வெள்ளி விழாவில் பங்கேற்க வருகை தரும் முதல்வர் மு.க. ஸ்டாலின் அவர்களை வரவேற்க மீனவர் அணியினர் அலைகடலே னத் திரண்டு வரவேற்க வாரிர்" என்று கழக மீனவர் அணி செயலாளர் டாக்டர்

அ. ஜோசப் ஸ்டாலின் அழைப்பு விடுத்துள்ளார். இதுகுறித்து கழக மீனவரணிச் செயலாளர் அ. ஜோசப் ஸ்டாலின் விடுத்துள்ள அறிக்கை வருமாறு :-

முக்கடலும் சங்கமிக்கும் குமரிமுனையில் முப்பால் தந்த வள்ளுவர் பெருந்தகையின் வானுயர்

சிலையை நிறுவிட வேண்டும் என்ற பெருங்கனவை, நனவாக்கிய முத்தமிழ் அறிஞர் தலைவர் கலைஞர் அவர்களால் 2000 ஆம் ஆண்டில் திறக்கப்பட்டு 133 அடியில் கம்பீரமாக உயர்ந்து நிற்கும் திருவள்ளுவர் சிலையின் 25 வருட வெள்ளி விழா ஆண்டு ஆழிப் பேரலையின்

இயற்கை சிற்பங்கள் உலகப் பொதுமறை தந்த வள்ளுவர் பெருந்தகையின் சிலை மீது நாள்தோறும் மோதி விளையாடும் கடல் அலையின் சிற்பத்துடன் ஓயாது வீசும் உப்புக் காரநால் பேரறிவுச் சிலை அமைந்தது முதல் கழக ஆட்சி பொறுப்பேற்றும் காலங்களிலெல்லாம் அய்யன் வள்ளுவனின் சிலையை கவனமுடன் பராமரித்து, ரசாயனப் பூச்சு செய்து வந்த முத்தமிழ் அறிஞர் கலைஞர் அவர்கள் வழியில் தாயின் பரிவுடன் இன்றளவும் சிலையை பாதுகாத்து வரும் திராவிட மாடல் அரசு முதல்வர் முத்துவேல் கருணாநிதி ஸ்டாலின் அவர்கள்.

உலகப் பொதுமறையாம் திருக்குறளை உலகிற்கு தந்து தாய்மொழி தமிழுக்கு புதும் மாலை சூட்டிய ஜயன் வள்ளுவர் பெருந்தகைக்கு முக்கடலும் சங்கமிக்கும் குமரிமுனையில் வானுயர் சிலை காண வேண்டும் என 1975 ஆண்டில் திட்டமிட்டு 1990 களில் அரசு



தமிழ்நாடு முதலமைச்சர் மு.க.ஸ்டாலின் அவர்கள் புதுமைப் பெண் திட்டத்தைத் தொடங்கி வைத்ததை முன்னிட்டு வேலூர் மாவட்டத்தில் அரசு உதவி பெறும் பள்ளிகளில் 6ம் வகுப்பு முதல் 12ம் வகுப்பு வரை தமிழ் வழியில் பயின்று உயர் கல்வியில் சேரும் மாணவிகளுக்கு மாதந்தோறும் ரூ.1000 வழங்கும் புதுமைப் பெண் திட்டத்தை வேலூர் மாநகர தி.மு.க. செயலாளர் ப.கார்த்திகேயன் எம்.எல்.ஏ. தொடங்கி வைத்தார். அருகில் மாவட்ட ஆட்சியர் வே.இரா. சுப்புலட்சுமி, மாநகராட்சி மேயர் கஜாநா ஆனந்தகுமார், துணை மேயர் எம்.சுனில் குமார், மண்டல குழுத் தலைவர்கள் வீனஸ் நரேந்திரன், யூசுப் காள் மற்றும் கழக நிர்வாகிகள் கலந்து கொண்டனர்.



வேலூர் மாவட்டம் அணைக்கட்டு சட்டமன்ற தொகுதி வேலூர் ஒன்றியம் கருங்குத்தூர் ஊராட்சி கிராமத்தில் புதிய பேருந்து நிறுத்தகம் மாவட்டக் கழகச் செயலாளர் ஏ.பி.நந்தகுமார் எம்.எல்.ஏ. திறந்து வைத்தார். நிகழ்ச்சியில் ஒன்றியக் கழகச் செயலாளர் ஞானசேகரன், ஒன்றிய பெருந்தலைவர் அமுதா, ஒன்றிய கவுன்சிலர், ஊராட்சி மன்றத் தலைவர், ஒன்றிய நிர்வாகிகள், கழக நிர்வாகிகள், பொது மக்கள் கலந்து கொண்டனர்.